



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXVI ]

SATURDAY, MAY 10, 2025 / VAISAKHA 20, 1947

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

--:જાહેરનામું :-

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે

નં.ડીસી/પીઓએલ-૨/ડ્રોન-ફટાકડા પ્રતિબંધ/જાહેરનામું/વશી/૫૮૮/૨૦૨૫.-પોલીસ અધિક્ષકશ્રી, સાબરકાંઠાના તા.૦૮/૦૫/૨૦૨૫ના પત્ર નં.LIB/ડ્રોન-ફટાકડા/પ્રતિબંધ/૬૬૧/૨૦૨૫થી હાલની પ્રવર્તમાન પરિસ્થિતિને ધ્યાનમાં રાખીને રાજ્યની આંતરીક સુરક્ષા સુનિશ્ચિત કરવા તેમજ કાયદો અને વ્યવસ્થાની પરિસ્થિતિની જાળવણી સારૂ Drone Rules, 2021 Part V; Operation of Unmanned Aircraft System, Section-24 મુજબ જિલ્લા કાર્યક્ષેત્રમાં remote sensing, mining, law & order, Internal security, Defence સિવાયના અન્ય કોઈ હેતુ માટે કોઈ સરકારી કે ખાનગી સંસ્થા/વ્યક્તિ દ્વારા કોઈપણ પ્રકારનો UAV/Drone નો ઉપયોગ ન કરે તે સુનિશ્ચિત કરવા Drone Rules, 2021 Part V; Operation of Unmanned Aircraft System, Section-24 મુજબ સમગ્ર જિલ્લામાં અમલમાં રહે તે મુજબનું નોટીફિકેશન તા.૧૫/૦૫/૨૦૨૫ સુધી બહાર પાડવા તથા હાલની પ્રવર્તમાન પરિસ્થિતિને ધ્યાને લઈ કોઈપણ કૃત્યથી આમ જનતાના મનમાં ભય અને શંકા ઉત્પન્ન થાય તે હિતાવહ નથી. ફટાકડા ફોડવાથી જ્યારે મોટો અવાજ થતો હોય ત્યારે લોકોના મનમાં ભય અને શંકા ઉત્પન્ન થાય છે. જેથી આવા કૃત્યો ઉપર પણ પ્રતિબંધ મુકવો ઉચિત જણાય છે. જેથી જોરથી અવાજ કરે તેવા તમામ પ્રકારના ફટાકડા ફોડવા ઉપર તા.૧૫/૫/૨૦૨૫ સુધી પ્રતિબંધ મુકવા સમગ્ર જિલ્લામાં અમલમાં રહે તે મુજબનું નોટીફિકેશન બહાર પાડવા દરખાસ્ત કરેલ છે: જે વ્યાજબી જણાય છે.

જેથી હું, કિશ્ના એ. વાઘેલા, અધિક જિલ્લા મેજિસ્ટ્રેટ, સાબરકાંઠા જિલ્લો, ભારતીય નાગરિક સુરક્ષા સંહિતા-૨૦૨૩ની કલમ-૧૬૩થી મને મળેલ સત્તાની રૂએ સાબરકાંઠા જિલ્લાના સમગ્ર વિસ્તારમાં remote sensing, mining, law & order, Internal security, Defence સિવાયના અન્ય કોઈ હેતુ માટે કોઈ સરકારી કે ખાનગી સંસ્થા/વ્યક્તિ દ્વારા કોઈપણ પ્રકારનો UAV/Drone નો ઉપયોગ કરવા પર અને જોરથી અવાજ કરે તેવા તમામ પ્રકારના ફટાકડા ફોડવા પર પ્રતિબંધ ફરમાવું છું.

જાહેરનામાનો પ્રતિબંધિત સમય:-

આ હુકમ તા.૦૮/૦૫/૨૦૨૫ના કલાક ૦૦/૦૦ થી તા.૧૫/૦૫/૨૦૨૫ના કલાક ૨૪/૦૦ સુધી અમલમાં રહેશે.

“જાહેરનામાનો ભંગ કરતાં દંડની જોગવાઈ”

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર ઠરશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા, ૨૦૨૩ની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે. ઉપરોક્ત મુજબનુ કૃત્ય કરનારા ઈસમો સામે ઉપર મુજબનો કોઈ પણ સામાન પોલીસ તપાસ અર્થે કબજે લઈ શકશે.

આજ તા.૮મી મે-૨૦૨૫ ના રોજ મારી સહી તથા કચેરીનો સિકકો કરી આપ્યો.

કિશ્ના એ. વાઘેલા,  
અધિક જિલ્લા મેજિસ્ટ્રેટ  
સાબરકાંઠા, હિંમતનગર

-----

